

San Xmun Stock



San Xmun Stock meta kellu tnax-il sena ħalla d-dar ta' ommu u missieru u mar igħix waħdu f'post imwarrab. Kien tfajjel li ma, kellu ebda ħajja tad-dinja, u għamel għoxrin sena igħix waħdu, iqatta' l-gurnata jitlob u jaħseb f'Alla. San Xmun kien igħakkes lilu nnifsu u kien jitrejjaq bi ħxejjex li kien isib. In-nies ta' Kent fl-Ingilterra kienu jistagħgbu bit-tjubija tiegħu u ta' sikwit kienu jersqu lejha biex jitolbu l-faraġ tat-talb tiegħu.

Xmun kellu qima kbira lejha Marija Santissima u spiss kien joħroġ minn sensih waqt li jithaddet magħha. Meta sar jaf li fl-Ingilterra waslu r-religjużi tal-Madonna tal-Karmnu, li kienu mkeccijin mis-Seraċini minn ġewwa l-Art

Imqaddsa, ħass ħniena għalihom u ma damitx ma ġgietu l-ħajra li jissieheb magħhom. Il-Ġeneral tal-Ordni, il-Beatu Alanu laqa' lil Xmun Stock fost l-imseħbin tar-Religjużi Karmelitani.

San Xmun wera mill-bidu nett tal-ħajja religjuża, li ried jingħata, kollu kemm hu għal Alla u għall-Madonna. Ġie mibgħut f'Oxford fejn beda jistudja b'ħiltu kollha biex jikseb l-għerf meħtieġ għall-ħajja ġdida, li kien ħaddan. Ma riedx jikseb unuri, imma bl-obbidjenza kellu jibqa' jmexxi 'l quddiem fl-istudji sakemm wasal għall-ogħla ġieħ fl-Universita' ta' Oxford.

Meta miet il-Ġeneral Alanu, il-Karmelitani ngabru f'Aylesford u, donnhom imnebbħin mis-sema, għażlu bħala l-Ġeneral il-ġdid lil Xmun Stock. Huma ma riedx ġieħ u unuri bħal dawn imma kellu jbaxxi rasu. Bil-qalb it-tajba, għab-talb ta' ħutu l-Karmelitani. Malli sar Ġeneral zied it-talb u t-tagħkis tiegħu nnifsu. Kiteb kotba fuq it-taħriġ tal-ħajja nisranija u religjuża. It-talb li kiteb lill-Madonna kien isaħħar lil kulħadd:

"Sliem għalik Kewkba ta' filgħodu
duwa tal-midinbin
tad-dinja kollha ħelwa Reġina
Għarusa magħżula ta' Alla
Kun int għalina triq is-sewwa
lejn l-ħena bla tmiem wassalna
fejn issaltan il-glorja u s-sliem."

San Xmun wettaq ħafna mirakli; biddel l-ilma f'inbid, għakkes ix-xitan, fejjaq lill-morda, farrag lill-imniktin. Irnexxielu wkoll jaqla' ħafna privileggi mingħand il-Papa Innoċenz IV, għall-Ordni Karmelitan. Izda kellu wkoll għax jithabat u jitnikket.

Fi żmienu l-Ordni Karmelitan kien imħabbat minn ġewwa u minn barra. Ħafna ma għogbithomx il-ħajja tal-Karmelitani u għamli li setgħu biex l-Ordni Karmelitan jiġi meqrud.

Xi wħud mill-istess Karmelitani riedu jagħtu għamla oħra lill-Karmelitani. San Xmun bħala Ġeneral ta' l-Ordni garrab l-aġar tigrib meta ra l-Ordni tal-Madonna fix-xifer ta' ħajtu. Għahekk Xmun talab bil-qalb lill-Madonna biex tidhol għall-Ordni maħbub tagħha u tagħti lill-istess Ordni Karmelitan sinjal ta' mħabbitha. Il-Madonna semgħet u laqgħet it-talba tad-devot tagħha San Xmun u tagħtu l-Labtu Mqaddes bħala sinjal ta' mħabbitha u rahan ta' l-għajjnuna tagħha.

Megħjun bil-Labtu tal-Madonna, San Xmun ħadem bla heda biex ixerred l-Ordni Karmelitan fl-Ewropa kollha. Fetaħ kunventi tal-Karmelitani fl-Ingilterra, fi Franza, fi Spanja u fil-Ġermanja. Dam ħamsin sena Ġeneral ta' l-Ordni Karmelitan fejn tah ħajja ġdida u qanqal fih i-imħabba u l-qima lejn il-Madonna.

San Xmun Stock temm il-ħidma tiegħu fl-1268 f'Bordeaux fi Franza. Kellu mitt sena. Huwa ġie midfun fil-Katidral tal-Belt ta' Bordeaux u fl-1950 ġie meħud f'Aylesford fejn kienet dehret il-Madonna biex urietu s-sinjal ta' mħabbitha għall-Ordni Karmelitan. Il-Festa tiegħu issir fis-16 ta' Mejju.

www.fleurdelysparish.com

Find us on 

fleurdelysmalta.parish

Ritratt juri l-Madonna tagħti l-Labtu lil San Xmun Stock – It-Titular tal-knisja Parrokkjali ta' Fleur-de-Lys, pittura ta' Anthony Caruana.